

Il-coronavirus: il-Parlament japprova €37 biljun bħala rispons għall-kriżi



©Antic/Adobe Stock

Fis-26 ta' Marzu, il-Membri tal-PE approvaw li €37 biljun mill-Fondi Strutturali jsiru disponibbli għall-Istati Membri biex jindirizzaw il-kriżi tal-coronavirus.

Il-miżura, proposta mill-Kummissjoni Ewropea, hija element ewleni **fir-rispons tal-UE għall-pandemja**, u ġiet imħaffa fil-Parlament.

Minn fejn jiġu l-flus?

Il-proposta tikkonċerna l-fondi strutturali u ta' investiment Ewropej li jappoġġjaw l-iżvilupp ta' regjuni, is-sajjeda u azzjonijiet ta' politika soċjali bħal taħbi mill-ġdid tal-ħaddiema ssensjati.

Kull sena, I-Istati Membri jirċievu flus minn dawn il-fondi bħala prefinanzjament tal-proġetti. Jekk xi prefinanzjament jibqa' mhux użat, dan għandu jirritorna lura fil-baġit tal-UE s-sena ta' wara.

Il-pajjiżi tal-UE għandhom **jirritornaw kważi €8 biljun** fi prefinanzjament mhux użat għall-2019, għalhekk il-Kummissjoni Ewropea qed tiproponi li dawn iż-żommu l-Flu u jużawhom għal proġetti ġoddha li jtaffu l-effetti tal-križi tal-coronavirus.

Parti mill-flus għal proġetti ġejjin mill-Istati Membri, u l-bqija huma kofinanzjati mill-fondi tal-UE. Is-sehem tal-ispejjeż koperti mill-baġit tal-UE jvarja – jekk proġett jikkonċerna reġjun inqas žviluppat, il-kontribuzzjoni tal-UE tilhaq 85 % tal-ammont totali.

Il-flus li I-Istati Membri jistgħu jżommu se jippermettulhom ikopru sehemhom fi proġetti għal ammont ħafna akbar, bil-bqija tal-fondi jiġu mill-baġit tal-UE.

Il-Kummissjoni tikkalkula li t-€8 biljun jistgħu jiġi supplimentati b'madwar €29 biljun f'kofinanzjament mill-UE. Dan iwassal għal total ta' €37 biljun li jistgħu jintużaw f'investimenti madwar I-UE.

It-€8 biljun sejkollhom jiġi rritornati fl-għeluq tal-programmi taħt il-baġit 2014-2020, li jista' jkun bejn wieħed u ieħor fl-2025.

Il-Parlament jieħu azzjoni urġenti

Il-proposta tal-Kummissjoni ġiet ippubblikata fit-13 ta' Marzu. Hi għandha tiġi approvata mill-Parlament u l-Kunsill u ġiet imħaffa permezz tal-Kumitat għall-Iżvilupp Reġjonali tal-Parlament. **Il-proċedura urġenti** tippermetti votazzjoni fil-plenarja mingħajr rapport jew b'rapport orali mill-kumitat responsabbi.

Wara li rċieva **I-proposta**, il-President tal-Kumitat għall-Iżvilupp Reġjonali tal-Parlament **Younous Omarjee** (GUE/NGL, FR) fis-17 ta' Marzu qal: "Irridu nirrispondu b'mod kemm jista' jkun malajr, billi niddirezzjonaw il-meżzi kollha disponibbli taħt il-politika ta' koeżjoni, sabiex tittaffa s-sitwazzjoni katastrofika kkawżata mill-epidemija tal-coronavirus. Kwalunkwe dewmien iwassal għal telf ta' aktar ħajjet u għal aktar diffikultajiet għar-reġjuni, il-kumpaniji u c-ċittadini Ewropej."

Fis-sessjoni plenarja, il-Parlament se jivvota wkoll dwar miżuri oħra biex tiġi indirizzata l-križi tal-coronavirus, inkluża proposta li tippermetti lill-Istati Membri jitolbu **appoġġ mill-Fond ta' Solidarjetà tal-UE f'każ ta' kriżijiet tas-saħħha pubblika.**

Għal aktar informazzjoni

Ittri mill-Kummissjoni Ewropea li jinfurmaw lill-Istati Membri dwar l-appoġġ disponibbli Mistoqsja u Tweġiba dwar ir-rispons tal-UE għall-coronavirus
Il-proċedura leġiżlattiva

